

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಆಕಾಶನಗರೀಶಸುಪ್ರಭಾತಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕೇ

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಆಕಾಶನಗರೀಶಸುಪ್ರಭಾತಂ ॥

ಶ್ರೀಮಾರ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಉದ್ಯತ್ಕೋಟಿದಿವಾಕರೇಂದುಸುಭಗಂ ಪೀತಾಂಬರಾಲಂಕೃತಂ
ನಾನಾಭೂಷಣಭೂಷಿತಂ ನವಘನಶ್ಯಾಮಂ ಪ್ರಸನ್ನಾನನಂ |
ಲಾವಣ್ಯಾಂಬುನಿಧಿಂ ನಿರಸ್ತಲವಣಂ ಶ್ರೀಶಂಖಚಕ್ರಾಂಚಿತಂ
ಶ್ರೀವೈಕುಂಠಪುರಾಧಿಪಂ ಶುಭತನುಂ ಭೂಮ್ಯಾಃ ಪತಿಂ ಸಂಶ್ರಯೇ || ೧ ||

ಮಾರ್ಕಂಡೇಯಮಹಾತಪಃ ಫಲತಯಾ ಶ್ರೀವೈಮಪುರ್ಯಾಂ ಪುರಾ
ಸಂಜಾತಾ ಪರಿಣೀಯ ತತ್ಪುರಪತಿಂ ತ್ಯಕ್ತ್ವಾ ರಸಂ ಸೈಂಧವಂ |
ಭಕ್ತಾನಾಮಭಯಪ್ರದಾನನಿರತಾ ಪುಲ್ಲಾರವಿಂದೇಕ್ಷಣಾ
ಸೇಯಂ ಪುಷ್ಯತು ಮಂಗಳಾನ್ಯನುದಿನಂ ಸರ್ವಾಣಿ ಸರ್ವಂಸಹಾ || ೨ ||

ಕೌಸಲ್ಯಾಸುಪ್ರಜಾ ರಾಮ! ಪೂರ್ವಾ ಸಂಧ್ಯಾ ಪ್ರವರ್ತತೇ |
ಉತ್ತಿಷ್ಠ ನರಶಾದೂಲ! ಕರ್ತವ್ಯಂ ದೈವಮಾಹ್ನಿಕಂ || ೩ ||

ಉತ್ತಿಷ್ಠೋತ್ತಿಷ್ಠ ಸರ್ವೇಶ! ಉತ್ತಿಷ್ಠ ಧರಣೀಪತೇ |
ಉತ್ತಿಷ್ಠಾಭ್ರಪುರಾಧೀಶ! ಲೋಕಾನಾಂ ಮಂಗಳಂ ಕುರು || ೪ ||

ತವ ಸುಪ್ರಭಾತಮಮಲಾಯತೇಕ್ಷಣೇ!
ಭಗವನ್ಮೃಕಂಡುಸುತಪುತ್ರಿ! ಶೋಭನೇ |
ಕರುಣಾಮಯೈಸ್ತವ ಕಟಾಕ್ಷತಲ್ಲಜೈಃ
ಅಭಿರಕ್ಷ ನೋ ಧರಣಿದೇವಿ! ತಾವರ್ಕಾ || ೫ ||

ಮಾತರ್ಮಹೀಶ್ವರಿ! ಮೃಕಂಡುಕುಲಾವತೀರ್ಣೇ!
ಸ್ವಾಯತ್ತಕಾಂತವಿಭವೇ! ಸರಸೀರುಹಾಕ್ಷಿ |

ತ್ವಂ ಜಾಗೃಹಿ ಶ್ರುತಿಸುಖಿಸ್ತುತಿಗೀತವಾದ್ಯೈಃ
ಶ್ರೀಶ್ರೀನಿವಾಸದಯಿತೇ ತವ ಸುಪ್ರಭಾತಂ || ೬ ||

ಪ್ರಾಚ್ಯಾಮುದೇತಿ ದಿಶಿ ದೀಪಶಿಖೇವ ಭಾನುಃ
ವಿಪ್ರಾಃ ಸ್ವಕರ್ಮನಿರತಾಃ ಪ್ರಣಮಂತಿ ಸಂಧ್ಯಾಂ |
ಉತ್ತಿಷ್ಠ ಭೂಸ್ತನತಟದ್ವಯಮಧ್ಯಸುಪ್ತ!
ವೈಕುಂಠಪುರ್ಯಧಿಪತೇ! ತವ ಸುಪ್ರಭಾತಂ || ೭ ||

ಭೃಂಗಾಂಚಿತಾನಿ ಮಧುಮಂತಿ ವಿಕಸ್ವರಾಣಿ
ಪುಷ್ಪಾಣಿ ಪೂಜಯಿತುಮಚ್ಯಮುಪಾಹರಂತಃ |
ದ್ವಾರಾಂತಿಕೇ ವಿಧಿಮುಖಾಃ ಪ್ರತಿಪಾಲಯಂತಿ
ಶ್ರೀವೈಮಪತ್ತನಪತೇ! ತವ ಸುಪ್ರಭಾತಂ || ೮ ||

ಗೇಯಂ ಭವಂತಮುಪವೀಣಯಿತುಂ ಪ್ರವೃತ್ತಾನ್
ಕಾಸಾರಭೂಕಲಿವಿರೋಧಿಮಹಚ್ಛತಾರೀನ್ |
ದ್ವಾರಿ ಸ್ಥಿತಾನನುಗೃಹಾಣ ಶುಭೈಃ ಕಟಾಕ್ಷೈಃ
ಆಕಾಶಪತ್ತನಪತೇ! ತವ ಸುಪ್ರಭಾತಂ || ೯ ||

ವೈಕುಂಠನಾಥ ಇತಿ ಸೂರಿನುತೋಽಸಿ ಶುದ್ಧಂ
ಆನಂದಮಾಲಯವಿಮಾನಮುದೈರಯಂಸ್ತೇ |
ನಿದ್ರಾಽಪಿ ತೇ ನಿಖಿಲರಕ್ಷಣಚಿಂತನೈವ
ದಾಸಾನ್ ವಿಲೋಕಯ ವಿಭೋ! ತವ ಸುಪ್ರಭಾತಂ || ೧೦ ||

ಕ್ಷೇತ್ರೇ ಮೃಕಂಡುಸುತದಿವ್ಯತಪಸ್ಸಮ್ಧೈಃ
ತ್ವಂ ಸನ್ನಿಧಾಯ ತುಳಸೀವಿಪಿನೇಽವತಿರ್ಣಾನ್ |
ಭೂಮಿಂ ಪ್ರಿಯಾಮನಘ ಯಾಂ ಪರಿರಭ್ಯ ಶೇಷೇ
ಬುಧ್ಯಸ್ವ ಭೋಃ ಸಹ ತಯಾ ತವ ಸುಪ್ರಭಾತಂ || ೧೧ ||

ಭೂದಾರತಾಮುಪಗತೋ ಜಲಧೇರ್ಧರಿತ್ರಿಂ
ಪ್ರಾಗುದ್ಧಾರ ಹಿ ಭರ್ವಾ ಕಿಮು ತಚ್ಛಮೇಣ |

ಭೂದಾರ ಏವ ಶಯಿತೋಽತ್ರ ಭುವಃ ಕುಚಾದ್ರೌ
ಶಾಂತಶ್ರವೋ ನು ಭಗವ೯ ತವ ಸುಪ್ರಭಾತಂ || ೧೨ ||

ಪುಣ್ಯಂ ತವಾವತರಣಾತ್ ಶ್ರವಣಂ ವನಂ ಚ
ತ್ಯಾಜ್ಯಂ ಬಭೂವ ಲವಣಂ ಪರಿಣೇತುಮುರ್ವೀಂ |
ಭವ್ಯೇಕ್ಷಣೇನ ಭವತಃ ಕೃತಿನೋ ಭವೇಮು
ಸ್ವಾಪಂ ವಿಮುಂಚ ಧರಣೀಶ್ವರ! ಸುಪ್ರಭಾತಂ || ೧೩ ||

ಮುಕ್ತಾಮಯೋ ಮಣಿಮಯಃ ಕನಕಸ್ವರೂಪೋ
ವೈಕುಂಠದಿವ್ಯನಗರೀನಿಲಯೋ ನಿಜಶ್ಚ |
ಸ್ವಾಮೀತಿ ಪಂಚವಿಧಮೇಷ ಶತಾರಿಸೂರಿಃ
ತ್ವಾಮುದ್ಗುಣಾತಿ ಭಗವ೯! ತವ ಸುಪ್ರಭಾತಂ || ೧೪ ||

ಶ್ರೀನಾಥಯಾಮುನಯತೀಂದ್ರಮುಖಾ ಮಹಾಂತಃ
ಅಹೋರಾತ್ರಪುಷ್ಕರಿಣಿಕಾವಿಹಿತಾವಗಾಹಾಃ |
ಧಾಮಾಂತಿಕೇಽಂಜಲಿಭೃತಃ ಪ್ರತಿಪಾಲಯಂತಿ
ತ್ವಾಂ ವ್ಯೋಮಪತ್ತನಪತೇ! ತವ ಸುಪ್ರಭಾತಂ || ೧೫ ||

ವೇದಾಂತದೇಶಿಕಮಣಿಗುಣರತ್ನಸಿಂಧುಃ
ಭಕ್ತೋದ್ಗುಣ ಅಘಟಿತಂ ಘಟಯಂತಮತ್ರ |
ತ್ವಾಂ ಸೇವಿತುಂ ಶ್ರಿತಜನೈಃ ಸಹ ಸನ್ನಿಧತ್ತೇ
ಶ್ರೀವ್ಯೋಮಪುರ್ಯಧಿಪತೇ! ತವ ಸುಪ್ರಭಾತಂ || ೧೬ ||

ವೈಖಾನಸೇನ ವಿಧಿನಾಽರ್ಚಿತಪಾದಪದ್ಮ
ವೈಕುಂಠಪುರ್ಯಧಿಪತೇ! ವಿನತಾರ್ತಿಹಾರಿ |
ತ್ವದ್ವೈಶ್ವರೂಪ್ಯವಿಭವಾನುಭವೋತ್ಸುರ್ಕಾ ನಃ
ಧನ್ಯಾ ವಿಧೇಹಿ ಧರಣಿಪ್ರಿಯ! ಸುಪ್ರಭಾತಂ || ೧೭ ||

ಶ್ರೇಯೋನಿದಾನಮಿದಮೇವ ಸಮಸ್ತಜಂತೋಃ
ಇತ್ಯಾಶಯಂ ಕರುಣಯಾ ಸ್ವಪದಾರವಿಂದಂ |

ನಿರ್ದಿಶ್ಯ ದರ್ಶಯಸಿ ಭೂಮಿಪತೇ! ಕರೇಣ
 ತ್ವಂ ದಕ್ಷಿಣೇನ ಭಗವಾನ್! ತವ ಸುಪ್ರಭಾತಂ || ೧೮ ||

ಬಧ್ವಾಽಂಜಲಿಂ ದುರಿತಕೃದ್ಗತಿರತ್ರ ಕೇತಿ
 ಪಾರ್ಶ್ವಸ್ಥಯಾ ವಸುಧಯಾ ಕೃಪಯಾಽನುಯುಕ್ತಃ |
 ಏಷೇತಿ ದಕ್ಷಿಣಕರೇಣ ಪದಾರವಿಂದಂ
 ನೈಜಂ ಪ್ರದರ್ಶಯಸಿ ಭೂಪ್ರಿಯ! ಸುಪ್ರಭಾತಂ || ೧೯ ||

ಮಾಮಾಶ್ರಿತಸ್ಯ ಸುಮತೇರತಿಭೀಷಣೋಽಪಿ
 ಸಂಸಾರಸಾಗರ ಇರ್ಯಾನ್ ಭವತೀತಿ ನೂನಂ |
 ಹಸ್ತೇನ ಸೂಚಯಸಿ ನಾಥ! ಕಟಿಸ್ಥಿತೇನ
 ವಾಮೇನ ಭೂಮಿಕಮಿತಸ್ತವ ಸುಪ್ರಭಾತಂ || ೨೦ ||

ಮದ್ವಿಪ್ರಯೋಗಪರಿಖಿನ್ನಶತಾರಿಸೂರಿ-
 ಸಂಶ್ಲೇಷದಂ ಗಗನಪತ್ತನಮೇತದಾಸೀತ್ |
 ಹಾತುಂ ತದೇತದುಚಿತಂ ನ ಕದಾಚನೇತಿ
 ತ್ವಂ ನಿತ್ಯವಾಸಮಿಹ ವಾಂಛಸಿ ಸುಪ್ರಭಾತಂ || ೨೧ ||

ಆಕಾಶದಿವ್ಯನಗರೇಶ! ಶುಭಾಂ ತ್ವದೀಯಾಂ
 ಮೂರ್ತಿಂ ಭಜೇಯ ಸತತಂ ದಯತಾಂ ಭವಾನ್ ಮೇ |
 ಪಶ್ಚಾತ್ ಭವಂ ಪ್ರತಿಭಯಂ ನ ಹಿ ಕಾಮಯೇತಿ
 ಆಚಷ್ಟ ತೇ ಕಲಿರಿಪುಸ್ತವ ಸುಪ್ರಭಾತಂ || ೨೨ ||

ಅಲ್ಪಾಸ್ಥಿರಂ ವಿತರತಃ ಫಲಮೀಶ್ವರಾದೀನ್
 ನಾಹಂ ಸ್ಮರಾಮಿ ದಿವಿ ತೇಽನುಭವಾದಿ ಲಿಪ್ಸೇ |
 ಭೂವಲ್ಲಭೇತ್ಯಕಥಯತ್ ತವ ಸನ್ನಿಧಾನೇ
 ಷಟ್ಸೂಕ್ತಿಕಾರಕಲಿಜಿತ್ ತವ ಸುಪ್ರಭಾತಂ || ೨೩ ||

ಕುಕ್ಷೌ ಸ್ಥಿತಿಂ ತದನು ಜನ್ಮಜರಾಮೃತಿಶ್ಚ
 ತ್ವದ್ವಿಸ್ಮೃತೇರ್ಮುಹುರಗಾಂ ಖಿಪುರಾಧಿನಾಥ |

ಇತ್ಯಭ್ಯಧಾನ್ನಿಜದಶಾಂ ಭವತಃ ಸಮೀಪೇ
ಭೂಮ್ಯಾಃ ಪತೇ! ಕಲಿರಿಪುಸ್ತವ ಸುಪ್ರಭಾತಂ || ೨೪ ||

ತ್ವಂ ಶ್ರೀಶ್ಚ ದಿವ್ಯಭುವನೇ ಸಮಯಂ ವಿಧಾಯ
ಪ್ರಾಪ್ತೌ ಪೃಥಗ್ವನಮಿದಂ ಜಗತೋ ವಿಭೂತ್ಯೈಃ |
ವ್ಯಾಜೋ ಮೃಕಂಡುತನಯಸ್ಯ ತಪೋಽವತಾರೇ
ತಸ್ಯಾಶ್ಚ ತೇ ಚ ವಸುಧಾಧವ! ಸುಪ್ರಭಾತಂ || ೨೫ ||

ನಿರ್ನಿದ್ರಪದ್ಮಸುಭಗಂ ನಯನಾಂಬುಜಂ ತೇ
ವೈಕುಂಠಸೀಮನಿ ನಿಷೇವ್ಯ ವಿಯತ್ಪರೇಽಸ್ಮಿನ್ |
ನಿತ್ಯಾಃ ಸುಷುಪ್ತಿಸುಷಮಾಮನುಭೂಯ ತೃಪ್ತಾಃ
ನಿದ್ರಾಂ ವಿಮುಂಚ ಧರಣೀಶ್ವರ! ಸುಪ್ರಭಾತಂ || ೨೬ ||

ಭಾಗ್ಯೇನ ಕೇನಚನ ಕಿಂಕರತಾಧಿರಾಜ್ಯಂ
ಭಕ್ತಾ ಜನಾ ಭುವಿ ಭವತ್ಕೃಪಯಾ ಪ್ರಪನ್ನಾಃ |
ಭೋಗೈಃ ಸಮರ್ಚಯಿತುಮೀಶ! ಭವತ್ಪ್ರತೀಕ್ಷಾಃ
ಭೂಮೀಶ! ಜಾಗೃಹಿ ವಿಭೋ! ತವ ಸುಪ್ರಭಾತಂ || ೨೭ ||

ರೂಪೇಷು ಪಂಚಸು ಪರಂ ತವ ದಿವ್ಯಮಾದ್ಯಂ
ವ್ಯೂಹಸ್ತಥಾ ವಿಭವಸಂಜ್ಞಮಥಾಂತರಂ ಚ |
ಅರ್ಚೇತಿ ತೇಷು ಚರಮೇ ಕೃತಿನೋ ರಮಂತೇ
ಯೇ ತಾನ್ ವಿಲೋಕಯ ಮಹೀಶ್ವರ! ಸುಪ್ರಭಾತಂ || ೨೮ ||

ಸೂರೀಶ್ವರೈರ್ಬಹುಮತೇ ಶರಕೋಪಮುಖೈಃ
ಅಷ್ಟೋತ್ತರೇ ಸತಿ ಶತೇ ಭಗವತ್ಸ್ಥಲಾನಾಂ |
ಸೌಲಭ್ಯಮಭ್ಯಧಿಕಮತ್ರ ಪುರೇ ವಿತರ್ಜ್ವ
ವೀಕ್ಷಸ್ವ ನಃ ಕ್ಷಿತಿಪತೇ! ತವ ಸುಪ್ರಭಾತಂ || ೨೯ ||

ತ್ವತ್ಸೇವಯಾ ತವ ಗುಣಾವಲಿಕೀರ್ತನೇನ
ತ್ವದ್ಭಕ್ತಭೋಗರಸತಸ್ತ್ವದನನ್ಯಭಕ್ತ್ಯಾ |

ಕಾಲಂ ಸಮಸ್ತಮಿಹ ನಃ ಸಫಲಂ ಚಿಕೀರ್ಷೂಃ
ಪ್ರೀತ್ಯಾಽವಲೋಕಯ ಮಹೀಶ್ವರ! ಸುಪ್ರಭಾತಂ || ೩೦ ||

ಅಪ್ರಾಕೃತಂ ಶ್ರುತಿಶತೋಕ್ತಮಕಾಲಕಾಲ್ಯಂ
ಆನಂದಸಾಂದ್ರಮನಘಂ ಪರಮಂ ಪದಂ ತತ್ |
ತ್ಯಕ್ತ್ವಾಽಽಗತಸ್ತ್ವಮವನೇರವನಾಯ ದೇವ!
ಸರ್ವಂಸಹೇಶ! ಭಗವಃ! ತವ ಸುಪ್ರಭಾತಂ || ೩೧ ||

ಶಾರೀರಕಾಧಿಕರಣದ್ರಮಿಡಪ್ರಬಂಧ-
ದುಗ್ಧಾಬ್ಧಿನಿರ್ಮಥನಜೈರ್ಗುಣದಿವ್ಯರತ್ನೈಃ |
ವೇದಾಂತದೇಶಿಕಗುರುಗ್ರಥಿತಾಂ ಸುಮಾಲಾಂ
ಕಂಠೇ ಕುರು ಕ್ಷಿತಿಪತೇ! ತವ ಸುಪ್ರಭಾತಂ || ೩೨ ||

ಏಲಾದಿಸಂಸ್ಕೃತಸುಗಂಧಿನದೀಜಲಾಡ್ಯೈಃ
ಹೈಮೈರ್ಘಟೈರ್ನಿಜಶಿರೋವಿದ್ಯುತೈರ್ಲಸಂತಃ |
ತ್ವತ್ಕಿಂಕರಾಸ್ತ್ವದಭಿಷೇಕಕೃತೇ ಸಮೇತಾಃ
ತಾನಾದಿಶಾವನಿಪತೇ! ತವ ಸುಪ್ರಭಾತಂ || ೩೩ ||

ಕಾಲೋಚಿತಾ ಗುಣನಿಧೇ! ವಿವಿಧಾಃ ಸಪರ್ಯಾಃ
ಭಕ್ತಾ ಯಥಾಽಧಿಕರಣಂ ಪ್ರವಿಧಾತುಕಾಮಾಃ |
ಉತ್ಥಾನಮತ್ರ ಭವತಃ ಪ್ರತಿಪಾಲಯಂತಿ
ವೈಕುಂಠಪುರ್ಯಾಧಿಪತೇ! ತವ ಸುಪ್ರಭಾತಂ || ೩೪ ||

ತ್ವತ್ತೋಽಧಿಕಾ ಪುರುಷಕಾರತಯಾ ಧರಿತ್ರೀ
ತುಲ್ಯಾ ತ್ವಯಾ ಚ ಫಲತಾಫಲದಾತ್ಮತಾಭ್ಯಾಂ |
ಉಕ್ತಾಕೃತಿತ್ರಯವಿಶಿಷ್ಟಗೃಹಿಣ್ಯುಪೇತ
ವೈಕುಂಠಪುರ್ಯಾಧಿಪತೇ ತವ ಸುಪ್ರಭಾತಂ || ೩೫ ||

ಆಕಾಶಪತ್ತನಪತೇ! ತವ ಸುಪ್ರಭಾತಂ
ಏತಜ್ಜನಾಃ ಪ್ರತಿದಿನಂ ಭವತಸ್ಸಮೀಪೇ |

ಪ್ರಾತಃ ಪಠಂತು ಸಕಲಂ ಶುಭಮಾಪ್ನುವಂತು
ತ್ವತ್ಪಾದಪದ್ಮಮಧುಪಾನರತಾ ಭವಂತು || ೩೬ ||

|| ಇತಿ ಆಕಾಶನಗರೀಶಸುಪ್ರಭಾತಂ ಸಮಾಪ್ತಂ ||